

પ્રસાર ભારતી

સમાચાર વિભાગ, આકાશવાણી, અમદાવાદ

Date : 09/05/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર રીટા દવે વાંચે છે.

1. પ્રધાનમંત્રીની આવતીકાલની જામનગરની મુલાકાત માટે સલામતીની ચુસ્ત વ્યવસ્થાની નાયબ મુખ્યમંત્રી હર્ષ સંઘવીએ સમીક્ષા કરી
2. પ્રથમ જ્યોતિર્લિંગ સોમનાથ મહાદેવમાં આજથી પાઠાત્મક અતિરૂદ્ર સાથે "સોમનાથ અમૃતપર્વ-2026"નો ભક્તિપૂર્ણ માહોલમાં પ્રારંભ
3. ઇરાન અને અમેરિકાના સૈન્યના સામસામા ગોળીબારમાં મૃત્યુ પામેલા સલાયાના માછીમારના મૃતદેહ અને બચેલા ખલાસીઓને હેમખેમ વતન પરત લાવવા માટે રજૂઆત
4. Aનો દૂર ઉપયોગ કરીને લોકોના આધાર કાર્ડ સાથે લિંક મોબાઇલ નંબર બદલીને લોન મેળવતી આંતરરાજ્ય ગેંગના ત્રણ સાગરીત ઝડપાયા
5. રાજ્યમાં હીટવેવની સાથે સાથે કેટલાક વિસ્તારોમાં ગાજવીજ સાથે વરસાદની આગાહી
6. IPL ક્રિકેટમાં, ગઈકાલે કોલકાતા નાઈટ રાઈડર્સે દિલ્હી કેપિટલ્સને 8 વિકેટે હરાવ્યું.. જ્યારે જયપુરમાં આજે ગુજરાત ટાઇટન્સનો રાજસ્થાન રોયલ્સ સામે મુકાબલો

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

HARSH SANGHVI JAMNAGAR

જામનગર માં પ્રધાનમંત્રી નરેન્દ્ર મોદીના આગમન માટે તડામાર તૈયારીઓ ચાલી રહી છે, શહેર ના અનેક સ્થળોને રોશનીથી શણગારવા માં આવ્યા છે તેમજ પ્રધાનમંત્રી જે સ્થળ પર રાત્રી વિરામ કરવાના છે તે સર્કિટ હાઉસ પર ચુસ્ત પોલીસ બંદોબસ્ત ગોઠવી દેવામાં આવ્યો છે નાયબ મુખ્યમંત્રી હર્ષ સંઘવી એ ગઈ મોડીરાત્રે બેઠક યોજી કાર્યક્રમ અંગે સમીક્ષા હાથ ધરી હતી.

લાલ બંગલા સર્કલ પર પ્રધાનમંત્રી લોકોનું અભિવાદન સ્વીકારશે તે જગ્યા નું નિરીક્ષણ નાયબ મુખ્યમંત્રી હર્ષ સંઘવી દ્વારા કરવામાં આવ્યું હતું તેમજ જિલ્લાના ઉચ્ચ અધિકારીઓ ,શિક્ષણ મંત્રી રિવાબા જાડેજા, સાંસદ પૂનમ માડમ વિગેરે ની ઉપસ્થિત માં એક સમીક્ષા બેઠક પણ યોજવામાં આવી હતી જેમાં ઉપસ્થિત રહી નાયબ મુખ્યમંત્રી હર્ષ સંઘવી એ માહિતી મેળવી હતી, શહેર ની વિવિધ વ્યાપારી અને સ્વૈચ્છિક સંસ્થા સાથે બેઠક યોજી સાંસદે કાર્યક્રમ અંગે માહિતી પૂરી પાડી હતી.

આ અગાઉ શ્રી સંઘવીએ વડોદરાની મુલાકાત લીધી હતી અને 11મી મેના રોજ શ્રી મોદી અને મુખ્યમંત્રી ભુપેન્દ્ર પટેલની ઉપસ્થિતિમાં યોજાનારા સરદાર ધામના લોકાર્પણ કાર્યક્રમ અંગે બેઠક યોજી હતી.

SOMNATH AMRUT PARV

પ્રથમ જ્યોતિર્લિંગ સોમનાથ મહાદેવમાં આજથી પાઠાત્મક અતિરૂદ્ર સાથે પાંચ દિવસીય "સોમનાથ અમૃતપર્વ-2026"નો ભક્તિપૂર્ણ માહોલમાં પ્રારંભ થયો છે. આજથી ત્રણ દિવસ હોમાત્મક મહારૂદ્ર યજ્ઞનો પ્રારંભ થયો છે. તીર્થ પુરોહિત સોમપુરા બ્રાહ્મણ સમાજ દ્વારા અમૃતપર્વના પ્રથમ દિવસથી મંદિરની યજ્ઞશાળામાં પાઠાત્મક અતિરૂદ્રનો પ્રારંભ કરવામાં આવ્યો છે. 51 બ્રાહ્મણો દ્વારા અમૃતપર્વના પાંચ દિવસ સુધી સવાર-સાંજ ત્રણ-ત્રણ કલાક પાઠાત્મક અતિરૂદ્ર કરવામાં આવશે. આંતરરાષ્ટ્રીય કક્ષાએ વિવિધ દેશો વચ્ચે ચાલતા યુદ્ધના સમયમાં વૈશ્વિક શાંતિ, માનવ કલ્યાણ અને અમૃત પર્વની ઉજવણી અને હેતુસર આ યજ્ઞનું આયોજન કરવામાં આવ્યું છે. અમૃતપર્વ દરમિયાન 11મી મેના રોજ મંદિરના શિખર પર 11 તીર્થોના જળથી શાસ્ત્રોક્ત મંત્રોચ્ચાર સાથે કુંભાભિષેક કરવામાં આવશે.

SOMNATH AMRUT MAHOTSAV-PRESS CONFERENCE

'સોમનાથ અમૃતપર્વ'માં પ્રધાનમંત્રી નરેન્દ્ર મોદીની મુલાકાત સંદર્ભે સોમનાથ સાગરદર્શન ખાતે એક પ્રેસ કોન્ફરન્સ યોજાઈ. જેમાં કૃષિ અને પ્રવક્તા મંત્રી જીતુ વાઘાણીએ પત્રકારોને પ્રધાનમંત્રીના ગુજરાત મુલાકાતના વિવિધ કાર્યક્રમોની માહિતી આપી.

(બાઈટ- જીતુભાઈ વાઘાણી –પ્રવક્તા મંત્રી)

SOMNATH MADHY PRADESH YATRI

સોમનાથ અમૃત પર્વ'ગરબા અને પુષ્પવર્ષા સાથે વેરાવળ રેલવે સ્ટેશન પર મધ્યપ્રદેશના 1100 થી વધુ યાત્રાળુઓનું સ્વાગત કરાયું હતું..સોમનાથ અમૃત પર્વ અંતર્ગત ગઇકાલે મધ્યાપ્રદેશથી 1185 શ્રદ્ધાળુઓ સાથેની ખાસ ટ્રેન વેરાવળ રેલવે સ્ટેશન ખાતે આવી પહોંચી હતી.રેલવે સ્ટેશન ખાતે ગુજરાતના ગરબા સાથે સોમનાથ મહાદેવના દર્શન કરવા પધારેલા ભાવિક ભક્તોનું સ્વાગત કરવામાં આવ્યું હતું.રેલવે સ્ટેશનથી બહાર નીકળતા તમામ યાત્રાળુઓ પર પુષ્પવૃષ્ટિ કરવામાં આવી હતી.

IRAN FISHARMEN DEATH

દેવભૂમિદ્વારકાના સલાયાના એક માછીમારનું ઈરાનની સામુદ્રધૂનીમાં મોત નિપજ્યું છે. ઈરાન અને અમેરિકા વચ્ચેના સામસામા ગોળિબારમાં સલાયાના ફ્રેમ્બરનું મોત નિપજ્યું હતું. દુબઈથી યમન જઈ રહેલું વહાણ 'MSV અલ ફેઝે નૂરે સુલેમાની-1' ફાયરિંગનો ભોગ બન્યું હતું. સમુદ્ર વચ્ચે અંધાધૂંધ ફાયરિંગમાં વહાણ ક્ષતિગ્રસ્ત થતા પાણીમાં ડૂબવા લાગ્યું હતું.

એન્જિન રૂમમાં ફરજ બજાવતા સલાયાના યુવાન અલ્તાફ તાલબ કેરનું ગંભીર ઈજાથી મોત થયું હતું. જ્યારે વહાણ પર સવાર અન્ય 17 ખલાસીઓને નજીકના અન્ય વહાણે બચાવી લીધા હતા તે તમામ સુરક્ષિત રીતે દુબઈ પોર્ટ પહોંચ્યા હતાં. ઇન્ડિયન સેલિંગ વેસલ્સ એસોસિયેશનના સેક્રેટરી આદમ ભાયાએ ભારત સરકારને

મૃતક યુવાનના પાર્શિવ દેહને વતન લાવવા અને બાકીના ખલાસીઓને તાત્કાલિક ભારત પરત લાવવા રજૂઆત કરી હતી

(BYTE – આદમભાયા)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

CYBER CRIME

સાયબર ક્રાઇમની ટીમે આર્ટિફિશિયલ ઇન્ટેલિજન્સનો દૂર ઉપયોગ કરીને લોકોના આધાર કાર્ડ સાથે લિંક મોબાઇલ નંબર બદલીને લોન મેળવતી આંતરરાજ્ય ગેંગના ત્રણ સાગરીત ઝડપ્યા છે.

સાયબર ક્રાઇમના ડીસીપી લવિના સિંહાએ કહ્યું કે આ ટોળકી જીએસટી અને પાનકાર્ડની વિગતો મેળવી છેતરપિંડી આચરતી હતી. અગાઉ આ કેસમાં કુલ સાત આરોપીઓની ધરપકડ કરવામાં આવી છે.

(બાઇટ: લવિના સિંહ ડીસીબી સાયબર ક્રાઇમ , અમદાવાદ)

University Admission

જીકાસ અંતર્ગત રાજ્યની 15 સરકારી અને 18 ખાનગી યુનિવર્સિટીમાં પ્રવેશ પ્રક્રિયા શરૂ થઈ છે. જે અંતર્ગત 30 હજાર જેટલા વિદ્યાર્થીઓ રજિસ્ટ્રેશન કર્યું છે. આગામી 2જી જૂન થી અલગ અલગ 4 તબક્કામાં પ્રવેશ પ્રક્રિયા શરૂ કરાશે. વિદ્યાર્થીઓ ફી ફોર્મ ફિલીંગ સેન્ટરથી ફોર્મ ભરી શકશે. 15 થી 21 જુનની બોર્ડની પુરક પરીક્ષા બાદ ખાસ રાઉન્ડ જૂલાઈ માસમાં થશે. જીકાસમાં આ વખતે ખાસ ફેરફાર કરાયા છે જેમાં લાયકાત એકસમાન કરાઈ છે તેમજ પોર્ટલને યુઝર ફ્રેન્ડલી કરાયું છે ઉપરાંત ફીનું ધોરણ પણ બદલવામાં આવ્યું છે.

આ અંગે વધુ માહિતી આપી રહ્યા છે શિક્ષણ વિભાગના અધિક મુખ્ય સચિવ મુકેશ કુમાર

(બાઈટ - મુકેશ કુમાર, અધિક મુખ્ય સચિવ, શિક્ષણ)

THELESEMIYA- ARAVALLI

વિશ્વ થેલેસેમિયા દિવસની ઉજવણીના અનુસંધાને અરવલ્લી જિલ્લા આરોગ્ય વિભાગ દ્વારા જિલ્લામાંથી 20 જેટલા થેલેસેમિયા ગ્રસ્ત બાળકોને શોધી કઢાયા છે, જેમાં બાયડ તાલુકામાં એક, ભિલોડા દસ, માલપુર ચાર અને મેઘરજ તાલુકામાં પાંચ મળી કુલ 20 બાળકો રોગગ્રસ્ત જણાયા છે. જિલ્લા આરોગ્ય વિભાગ દ્વારા આ બાળકોની વિશેષ કાળજી રાખવામાં આવી રહી છે.

આ અંગે વધુ માહિતી આપી રહ્યા છે. આરોગ્ય અધિકારી આશિષ ખાંટ.

(બાઇટ - આશિષ ખાંટ, ઈન્ટરજાઈ આરોગ્ય અધિકારી)

RED CROSS DAY

‘વિશ્વ રેડ ક્રોસ દિવસ’ તથા ‘વિશ્વ થેલેસેમિયા દિવસ’ના અનુસંધાને ગઈકાલે અમદાવાદના રેડ ક્રોસ ભવન ખાતેથી રેડ ક્રોસ, ગુજરાતના ચેરમેન અજય પટેલ સહિતના મહાનુભાવોના હસ્તે ‘રેડ ક્રોસ રથ’ને લીલી ઝંડી આપી પ્રસ્થાન કરાવવામાં આવ્યું હતું.

આ વિશેષ રથ આગામી એક વર્ષ દરમિયાન રાજ્યના વિવિધ જિલ્લાઓ અને તાલુકાઓમાં જઈને આરોગ્ય જાગૃતિ, થેલેસેમિયા નિવારણ, સ્વૈચ્છિક રક્તદાન, પ્રાથમિક સારવાર (ફર્સ્ટ એઇડ) અને આપત્તિ વ્યવસ્થાપન જેવી પાયાની માનવતાવાદી સેવાઓ અંગે વ્યાપક જનજાગૃતિ ફેલાવશે.

WEATHER

રાજ્યમાં આગામી દિવસોમાં હીટવેવની સાથે સાથે કેટલાક વિસ્તારોમાં ગાજવીજ સાથે વરસાદની આગાહી કરાઈ છે. હવામાન વિભાગના જણાવ્યા અનુસાર મધ્ય પાકિસ્તાન અને તેની આસપાસના રાજસ્થાન વિસ્તારમાં સાયક્લોનિક સર્ક્યુલેશન સક્રિય બનતા રાજ્યના મધ્યપ્રદેશ અને મહારાષ્ટ્રની સરહદને અડીને આવેલા જિલ્લાઓમાં ગાજવીજ સાથે હળવાથી મધ્યમ વરસાદની શક્યતાઓ છે.

રાજ્યમાં આગામી ચાર દિવસમાં મહત્તમ તાપમાનમાં 2 થી 3 ડિગ્રીનો વધારો થઈ શકે છે તેમ હવામાન વિભાગે જણાવ્યું છે.

IPL

IPL ક્રિકેટમાં, ગઈકાલે કોલકાતા નાઈટ રાઈડર્સે દિલ્હી કેપિટલ્સને 8 વિકેટે હરાવ્યું. પ્રથમ બેટિંગ કરતા દિલ્હી કેપિટલ્સે નિર્ધારિત 20 ઓવરમાં 8 વિકેટ ગુમાવીને 142 રન બનાવ્યા. જવાબમાં, કોલકાતા નાઈટ રાઈડર્સે 15મી ઓવરમાં 147 રન બનાવીને લક્ષ્ય હાંસલ કર્યું. કોલકાતા તરફથી ફિન એલને 47 બોલમાં 100 રન બનાવ્યા. ફિન એલનેને સદી બદલ પ્લેયર ઓફ ધ મેચ જાહેર કરવામાં આવ્યા. આજીત સાથે, કોલકાતા નાઈટ રાઈડર્સ પોઈન્ટ ટેબલમાં સાતમા સ્થાને પહોંચ્યું છે.

આજે રાજસ્થાન રોયલ્સનો મુકાબલો ગુજરાત ટાઇટન્સ સામે થશે. આ મેચ જયપુરમાં સાંજે 7:30 વાગ્યે રમાશે.